

પ્રસાર ભારતી

સમાચાર વિભાગ, આકાશવાણી, અમદાવાદ

Date : 23-04-2024

Evening : 7.50 to 8.00

Day : TUESDAY

National News

આકાશવાણી સમાચાર યશ્વી મહેતા વાંચે છે.

- લોકસભાના બીજા તબક્કા માટે આવતીકાલે પ્રચાર પડઘમ શાંત થશે.. 13 રાજ્યો અને કેન્દ્ર શાસિત પ્રદેશોની 89 બેઠકો માટે શુક્રવારે મતદાન થશે
- વિવિધ રાજકીય પક્ષોએ લોકસભા ચૂંટણી માટે જોરશોરથી પ્રચાર કર્યો
- દિલ્હીની વિશેષ અદાલતે કથિત મની લોન્ડ્રીંગ કેસમાં મુખ્યમંત્રી અરવિંદ કેજરીવાલ અને BRS નેતા કે. કવિતાની જ્યૂડિશય કસ્ટડી 7 મે સુધી લંબાવી..
- ફ્લાઇટમાં સમાન PNRની સ્થિતિમાં 12 વર્ષ સુધીના બાળકોને મળશે માતા-પિતા તેમજ અન્ય વાલીઓ સાથેની બેઠક....DGCAએ એરલાઇન્સને માર્ગદર્શિકા જાહેર કરી

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

Second phase

લોકસભા ચૂંટણીના બીજા તબક્કા માટે આવતીકાલે પ્રચારનો છેલ્લો દિવસ છે. આ પૂર્વે તમામ પક્ષોએ વિવિધ રાજ્યોમાં સભાઓ સંબોધી હતી. 13 રાજ્યો અને કેન્દ્રશાસિત પ્રદેશની કુલ મળીને 89 બેઠકો માટે આ શુક્રવારે મતદાન થવા જઈ રહ્યું છે.

.....

પુલ-સુનિતા-ચક્ષી

PM_RAJASTHAN

ભાજપના વરિષ્ઠ નેતા અને પ્રધાનમંત્રી મોદીએ કોંગ્રેસ સામે તૃષ્ટિકરણ અને વોટ બેંકની રાજનીતિ કરવાનો આરોપ મૂક્યો છે.

આજે રાજસ્થાનમાં ટોંક-સવાઈ માધોપુર લોકસભા મત વિસ્તારના ઉનિયારામાં ચૂંટણી સભાને સંબોધતા શ્રી મોદીએ કહ્યું કે 2004 અને 2011માં કોંગ્રેસ શાસન દરમિયાન અનુસૂચિત જાતિ અને અનુસૂચિત જનજાતિ માટે અનામત ઓછી કરીને ધર્મના આધારે અનામત આપવાનો પ્રયાસ કર્યો હતો.

વધુમાં તેમણે ઉમેર્યું કે કોંગ્રેસે આંધ્ર પ્રદેશ અને કર્ણાટકમાં ધર્મના નામે અનામત દ્વારા લોકોને વિભાજીત કરવાનો પ્રયાસ કર્યો.

બપોર બાદ શ્રી મોદીએ છત્તીસગઢના માહસામુન્દની ધામિત્રી બેઠક માટે ચૂંટણી પ્રચાર કર્યો હતો. તેમણે રાજ્યમાં રેલવે, સિંચાઈ અને ઇન્ટરનેટ કનેક્ટિવિટીના ઝડપી વિકાસનું વચન આપ્યું.

.....

પુલ-સુનિતા-નવીન

CAA _ AMIT SHAH

કેન્દ્રીય ગૃહ મંત્રી અને ભાજપના વરિષ્ઠ નેતા અમિત શાહે કોંગ્રેસ નેતા પી. ચિદમ્બરમના એ નિવેદનની ટીકા કરી છે, જેમાં તેમણે INDIA ગઠબંધન સત્તામાં આવતા CAAને રદ કરવાની વાત કરી હતી.

દિલ્હીમાં સમાચાર સંસ્થા સાથેની વાતચીતમાં તેમણે કહ્યું કે, કોંગ્રેસ ચૂંટણી જીતવા માટે તૃષ્ટિકરણની રાજનીતિ કરી રહી છે. તેમણે આશ્વાસન આપ્યું કે એનડીએ સરકાર સૌના ન્યાય માટે કટિબદ્ધ છે, અને CAAને ક્યારેય રદ નહીં કરવામાં આવે. વધુમાં શ્રી શાહે એવું પણ કહ્યું કે ત્રણ ગુનાખોરી કાયદાનું ઉદ્દેશ્ય સમય પર ન્યાય આપવાનું છે, આ ત્રણેય કાયદા નક્કી કરેલા સમયે લાગુ કરાશે.

.....

પુલ-સુનિતા-નવીન

PRIYANKA _ GANDHI

તો કોંગ્રેસ મહાસચિવ પ્રિયંકા ગાંધીએ કર્ણાટકના બેંગલુરુમાં જાહેર સભાને સંબોધતા ભાજપ સામે પ્રહારો કર્યા. પ્રિયંકા ગાંધીએ મોંઘવારી, GST, MPS મામલે ભાજપ સરકાર સામે ગેરમાર્ગે દોરવાનો આરોપ મૂક્યો.

.....

પુલ-સુનિતા-નવીન

UP_ CAMPAIGN

ઉત્તર પ્રદેશમાં લોકસભાના ત્રીજા તબક્કા માટે ચૂંટણી પ્રચારનો આવતીકાલે છેલ્લો દિવસ છે. આ પૂર્વે તમામ રાજકીય પક્ષો અહીં જોરશોરથી પ્રચાર કરી રહ્યા છે. ભાજપના વરિષ્ઠ નેતા અને કેન્દ્રીય મંત્રી રાજનાથસિંહે આજે ગૌતમ બુદ્ધ નગરમાં ચૂંટણી પ્રચાર કર્યો.

જાહેર સભાને સંબોધતા તેમણે કહ્યું કે નોંધડા જે પહેલા ઉત્તર પ્રદેશના ભ્રષ્ટાચાર કેન્દ્ર તરીકે જાણીતું હતું, એ હવે રાજ્યનું વેપાર કેન્દ્ર બની ગયું છે. તેમણે કહ્યું કે, હવે ઉત્તર પ્રદેશ તેની કાયદા વ્યવસ્થા, વિકાસ, રોકાણ અને સુશાસન માટે જાણીતું છે.

તો સમાજવાદી પાર્ટીના પ્રમુખ અખિલેશ યાદવે આજે મેરઠ જિલ્લાના સિવિલ ખાસ વિસ્તારમાં સભાને સંબોધન કર્યું હતું. બહુજન સમાજવાદી પાર્ટી સુપ્રીમો માયાવતીએ આજે બપોરે મેરઠ જિલ્લામાં રેલીને સંબોધન કર્યું હતું.

.....

પુલ-સુનિતા-નવીન

BJP _ LADDAKH

ભાજપે લદ્દાખ લોકસભા બેઠક પર પોતાના ઉમેદવાર બદલી દીધા છે. પાર્ટીએ વર્તમાન સાંસદ જામિયાંગ સેરિંગ નામગ્યાલની જગ્યાએ તાશી ગૈલ્શનને ઉમેદવાર જાહેર કર્યા છે. આ બેઠક પર પાંચમા તબક્કામાં આગામી 20મી મેના રોજ મતદાન થશે.

.....

પુલ-સુનિતા-નવીન

COURT- KEJRIWAL and Kavitha

કથિત મની લોન્ડરિંગ કેસમાં દિલ્હીની એક કોર્ટે આજે મુખ્યમંત્રી અરવિંદ કેજરીવાલ અને ભારત રાષ્ટ્ર સમિતિ-BRS ના નેતા કે. કવિતાની ન્યાયિક કસ્ટડી આગામી સાત 7 મે સુધી વધારી દીધી છે.

દિલ્હીની રોઉસ એવેન્યુ કોર્ટના વિશેષ ન્યાયાધીશ કાવેરી બાવેજાએ તિહાર જેલ સત્તાધિકારીઓને આદેશ કર્યો કે તેઓ અરવિંદ કેજરીવાલ તેમજ કવિતાને 7 મેના રોજ બપોરે બે વાગ્યે વર્ચ્યુઅલ કોન્ફરસિંગ દ્વારા હાજર કરે.

આ પૂર્વે કોર્ટે અરવિંદ કેજરીવાલનાં પત્ની સુનિતા કેજરીવાલની હાજરીમાં 15 મિનિટ માટે તેમની તબીબી તપાસ માટેની અરજી ફગાવી દીધી હતી. ગત 21 માર્ચના રોજ પ્રવર્તન નિર્દેશાલય એટલે કે EDએ અરવિંદ કેજરીવાલની ધરપકડ કરી હતી.

.....

પુલ- Sunita -નવીન

PRESI_AIMS

રાષ્ટ્રપતિ ઢ્વૌપદી મુર્મૂએ વિશ્વ સ્તરીય મેડિકલ શિક્ષા અને તબીબી સેવાઓ આપનારી અખિલ ભારતીય આયુર્વિજ્ઞાન સંસ્થાન – એમ્સની પ્રશંસ કરી છે. શ્રી મુર્મૂ આજે ઉત્તરાખંડમાં એઇમ્સ ઋષિકેશના યૌથા દિક્ષાંત સમારોહને સંબોધિત કરી રહ્યા હતા.

.....

પુલ-સુનિતા-નવીન

PIB - RBI CLAIM

કેન્દ્ર સરકારે આધાર બેંકિંગમાં મહિનામાં ઓછામાં ઓછા એક વાર પૈસાની લેવડ-દેવડ અનિવાર્ય કરવાના દાવાને ફગાવી દીધો છે.

પ્રેસ ઇન્ફોર્મેશન બ્યૂરો - PIB ફેક્ટ ચેક યુનિટે આ દાવાને ખોટો ગણાવ્યો છે. આ દાવામાં કહેવાયું હતું કે ભારતીય રિઝર્વ બેંકે એક નવા અપડેટમાં લોકોને દર મહિને આધારની મદદથી રૂપિયાની લેવડ-દેવડને અનિવાર્ય બનાવ્યું છે.

વધુમાં એવો પણ દાવો કરાયો હતો કે આવું ન કરવા પર ગ્રાહકની આધાર ટ્રાન્ઝિક્શનની સુવિધા લોક કરી દેવાશે.

PIB એ સ્પષ્ટ કર્યું છે કે આધાર સક્ષમ ચૂકવણી વ્યવસ્થા એટલે કે AEPS ટ્રાન્ઝિક્શન માટે ખાતાધારકોને આવા દિશા-નિર્દેશ જાહેર નથી કરાયા.

PIB એ કહ્યું છે કે નેશનલ પેમેન્ટ કોર્પોરેશન ઓફ ઇન્ડિયાએ આવું કોઈ પણ સર્ક્યુલર જાહેર નથી કર્યું જેમાં કહેવાયું હોય કે AEPS ટ્રાન્ઝિક્શન માટે મોબાઇલ નંબરને બેંક ખાતા સાથે લિંક કરવું અનિવાર્ય છે.

.....

પુલ-સુનિતા-નવીન

IMD _ WEATHER

ભારતીય હવામાન વિભાગે આગામી દિવસોમાં પૂર્વીય ભારતમાં લૂની સ્થિતિ યથાવત રહેવાની સંભાવના દર્શાવી છે. પશ્ચિમ બંગાળના તટિય વિસ્તારોમાં સ્થિતિ વણસી શકે છે.

હવામાન વિભાગ પ્રમાણે કર્ણાટક, ઓડિશા, પૂર્વીય અને પશ્ચિમી ઉત્તર પ્રદેશ, બિહાર તેમજ ઝારખંડના અંતરિયાળ ભાગોમાં ગરમીનો પ્રકોપ વધશે. જેથી લોકોને કારણ વિના બહાર ન નીકળવા માટેની સલાહ આપવામાં આવી છે.

આ પૂર્વે સોમવારે ઓડિશા, રાયલસીમા, પશ્ચિમ બંગાળ, ઝારખંડ, વિદર્ભ, છત્તીસગઢ, દક્ષિણ-પશ્ચિમ મધ્ય પ્રદેશ, તેલંગાણા અને તટીય આંધ્ર પ્રદેશના ઘણા ખરાં ભાગોમાં તાપમાન 42થી 45 ડિગ્રી વચ્ચે રહ્યું હતું.

તો આ તરફ આવતીકાલે ઉત્તર પૂર્વીય ભારતમાં ભારે વરસાદની આગાહી હવામાન વિભાગે વ્યક્ત કરી છે. જ્યારે કે અરુણાચલ પ્રદેશ, અસમ, મેઘાલય, નાગાલેન્ડ, મણિપુર, મિઝોરમ તેમજ ત્રિપુરામાં હળવાથી મધ્યમ વરસાદની સંભાવના વ્યક્ત કરી છે.

.....

DGCA's statement

નાગરિક ઉદ્યન મહાનિદેશાલયે વિવિધ વિમાનસેવામાં 12 વર્ષ સુધીના બાલકોને તેમના માતા-પિતા અને વાલીઓ સાથે બેઠકો ફાળવવાનું સુનિશ્ચિત કરવા કહ્યું છે.

ડીજીસીએના નિવેદન મુજબ, 12 વર્ષથી ઓછી ઉંમરના બાલકો વિમાનમાં તેમના માતાપિતા કે વાલી સાથે બેઠા ન હોવાના કિસ્સા તેના ધ્યાનમાં આવ્યા હતા. તેમાં કહેવામાં આવ્યું છે કે, હાલના હવાઈ પરિવહન પરિપત્રમાં યોગ્ય રીતે ફેરફાર કરવામાં આવ્યો છે.

.....

પુલ-રીપીટ

ARCHERY WORLD CUP

ચીનના શાંઘાઈમાં આજથી તીરંદાજી વિશ્વકપનો પ્રારંભ થયો છે. ત્રણ વાર ઓલિમ્પિક ખેલાડી રહેલા દીપિકા કુમારી વિશ્વકપમાં ભારતનું પ્રતિનિધિત્વ કરશે. 23થી 28 એપ્રિલ વચ્ચે યોજનારા આ વિશ્વકપના પહેલા તબક્કા માટે ભારતે 8 પુરુષો અને 8 મહિલાઓ -એમ કુલ 16 ખેલાડીઓની ટીમ મોકલી છે.

.....

પુલ-સુનિતા-નવીન

MALAYSIA - HELICOPTER CRASH

રોયલ મલેશિયન નેવીનું હેલિકોપ્ટર દુર્ઘટનાગ્રસ્ત થતા 10 લોકોના મૃત્યું થયા છે. નેવીની લશ્કરી ક્વાયત માટેની પ્રેક્ટિસ દરમિયાન બે હેલિકોપ્ટર સામ - સામે અથડાયા હતા.

મલેશિયાના ઉત્તરીય નેવી બેસ ખાતે 90મી વર્ષગાંઠ પૂર્વે કરાઈ રહેલી પ્રેક્ટિસ દરમિયાન આ દુર્ઘટના સર્જાઈ હતી. તમામ પીડિતોના ઘટના સ્થળે જ મોત થયા હતા.

.....

પુલ-સુનિતા-નવીન

ISRAEL MI CHIEF RESIGNATION

ઇઝરાયેલના મિલિટરી ઇન્ટેલિજન્સના વડા મેજર જનરલ અહારોન હલીવાએ તેમના પદ ઉપરથી રાજીનામું આપ્યું છે. ગત 7 ઓક્ટોબરે હમાસે ઇઝરાયેલ પર કરેલા હુમલાને રોકવામાં નિષ્ફળતા બદલ તેમણે રાજીનામું આપ્યું છે.

શ્રી હલીવાએ જણાવ્યા પ્રમાણે તેમની આગેવાની હેઠળની ગુપ્તચર નિયામક કચેરી તેમને સોંપાયેલી જવાબદારી સંભાળવામાં તેઓ અસમર્થ રહ્યા છે. મેજર હલીવા હમાસના હુમલાને રોકવામાં નિષ્ફળતાના કારણે રાજીનામું આપનાર ઇઝરાયેલના પ્રથમ અધિકારી છે.

.....

પુલ-રીપીટ

IPL _ MATCH

તો આજે IPL મુકાબલામાં આજે ચેન્નાઈ સુપર કિંગ્સ અને લખનઉ સુપર જાયન્ટ વચ્ચે મેચ રમાઈ રહી છે. મેચ શરૂ થતા લખનઉ સુપર જાયન્ટ ટોસ જીતીને ફિલ્ડિંગ કરવાનો નિર્ણય કર્યો હતો... તાજા સમાચાર પ્રમાણે ચેન્નાઈ સુપર કિંગ્સે વિકેટ ગુમાવીને 48 રન બનાવ્યા છે.

.....

પુલ-સુનિતા-નવીન